

(40) (27)

मुख्य सचिव, बिहार-सह-अध्यक्ष, कार्यकारी समिति, बिहार विकास मिशन की अध्यक्षता में दिनांक-18.02.2016 को मुख्य सचिवालय स्थित सभा कक्ष में अपराह्न 04:30 बजे से बिहार विकास मिशन के कार्यकारी समिति की सम्पन्न बैठक की कार्यवाही

उपस्थिति :- पंजी के अनुसार।

कार्यावली संख्या - 1

बिहार विकास मिशन के लिए HR Manual तैयार करने हेतु वाह्य Agency निविदा के माध्यम से चयन करने का प्रस्ताव।

शासी निकाय के दिनांक 09 फरवरी, 2016 की बैठक में लिये गये निर्णय के अनुसार बिहार विकास मिशन के कार्यों के सुगम संचालन हेतु HR Manual के निर्माण के लिए बिहार विकास मिशन की कार्यकारी समिति को प्राधिकृत किया गया है। HR Manual निर्माण हेतु RFP आमंत्रित किया जाना है। निविदा एवं RFP के प्रारूप का अनुमोदन एवं इसे प्रकाशित करने की स्वीकृति का प्रस्ताव है।

निर्णय :- विभिन्न सदस्यों द्वारा बैठक में दिए गए सुझावों को समाहित करते हुए स्वीकृत। समाहित सुझावों को संशोधित RFP में रेखांकित कर कार्यवाही के साथ अनुलग्नक कर दिया गया है (अनु०-1)।

कार्यावली संख्या - 2

HR Manual के निर्माण के प्रसंग में Tender Finalisation Committee का गठन निम्नवत् किये जाने का प्रस्ताव है :-

- | | |
|--|--------------|
| 1. विकास आयुक्त | - अध्यक्ष |
| 2. प्रधान सचिव, वित्त विभाग | - सदस्य |
| 3. प्रधान सचिव, सामान्य प्रशासन विभाग | - सदस्य |
| 4. सदस्य सचिव, बिहार विकास मिशन | - सदस्य सचिव |
| 5. मिशन निदेशक | - सदस्य |
| 6. चन्द्रगुप्त प्रबंधन संस्थान के निदेशक द्वारा मनोनीत दो HR विशेषज्ञ। | |

Tender Finalisation Committee के अध्यक्ष किसी व्यक्ति/ व्यक्तियों को विशेष सदस्य के रूप में आमंत्रित कर सकेंगे। कार्यकारी समिति द्वारा इसकी स्वीकृति प्रार्थित है।

निर्णय :- स्वीकृत।

कार्यावली संख्या - 3

बिहार विकास मिशन के गठन के उपरांत इसका निबंधन कराया जा चुका है। सरकार द्वारा बिहार विकास मिशन के 46 प्रशासनिक पदों का सृजन एवं स्वीकृति प्राप्त है तथा इसके अन्तर्गत 11 प्रशासनिक पदाधिकारियों, 02 प्रशाखा पदाधिकारियों, 12 सहायकों एवं 02 आशुलिपिकों का पदस्थापन भी सामान्य प्रशासन विभाग द्वारा किया जा चुका है। शासी निकाय की प्रथम बैठक में मिशन के कार्यों के निष्पादन हेतु आवश्यकतानुसार विशेषज्ञ एवं पेशेवर व्यक्तियों को खुली निविदा द्वारा संविदा पर नियोजित करने हेतु कार्यकारी समिति को प्राधिकृत किया गया है। तदनुसार 100 (एक सौ) विशेषज्ञों एवं पेशेवर व्यक्तियों की अल्प कालीन संविदा पर पदों की स्वीकृति एवं निविदा के माध्यम से नियोजित करने तथा संलग्न निविदा के प्रारूप के अनुमोदन का प्रस्ताव है। निविदा प्रकाशन के पूर्व आरक्षण बिन्दुओं का निर्धारण सामान्य प्रशासन विभाग के परामर्श से करा लिया जायेगा एवं इसका समावेश निविदा में भी कर दिया जायेगा।

निर्णय :- विभिन्न सदस्यों द्वारा बैठक में दिए गए सुझावों को समाहित करते हुए स्वीकृत। समाहित सुझावों को संशोधित RFP में रेखांकित कर कार्यवाही के साथ अनुलग्नक कर दिया गया है (अनु०-1)।

कार्यावली संख्या - 4

पेशेवर व्यक्तियों एवं विशेषज्ञों के संविदा पर नियोजन हेतु निम्नवत् एक चयन समिति के गठन का प्रस्ताव है।

- 1. विकास आयुक्त - अध्यक्ष
- 2. प्रधान सचिव, वित्त विभाग - सदस्य
- 3. प्रधान सचिव, सामान्य प्रशासन विभाग - सदस्य
- 4. सदस्य सचिव, बिहार विकास मिशन - सदस्य सचिव
- 5. मिशन निदेशक - सदस्य
- 6. चन्द्रगुप्त प्रबंधन संस्थान के निदेशक द्वारा मनोनीत दो HR विशेषज्ञ।

चयन समिति के अध्यक्ष किसी व्यक्ति/व्यक्तियों को विशेष सदस्य के रूप में आमंत्रित कर सकेंगे। कार्यकारी समिति द्वारा इसकी स्वीकृति प्रार्थित है।

निर्णय :- इस शर्त के साथ स्वीकृत कि समिति में एक अनुसूचित जाति/जन जाति, एक अल्पसंख्यक एवं एक महिला सदस्य का प्रतिनिधित्व रहेगा। मद्दुआर संशोधित बचन समिति की अधिसूचना निर्गत की जाए।

कार्यावली संख्या - 5

वर्तमान वित्तीय वर्ष की अंतिम तिमाही में व्यय हेतु DFID से आवश्यक निधि के सहयोग का प्रस्ताव।

संदर्भित अनुरोध पत्र की प्रति का अवलोकन करते हुए कार्यकारी समिति की सहमति प्राप्त किये जाने का प्रस्ताव।

निर्णय :- स्वीकृत। निर्णय लिया गया कि जबतक मिशन का बजट प्रावधान नहीं हो जाता है तबतक इस राशि में आरंभिक व्यय किया जायेगा।

कार्यावली संख्या - 6

बिहार विकास मिशन के लिए संयुक्त खाता खोले जाने हेतु मिशन के सदस्य-सचिव के अतिरिक्त किसी एक अन्य पदाधिकारी के मनोनयन का प्रस्ताव।

निर्णय :- खाता खोलने एवं खाता के संयुक्त संचालन हेतु पदाधिकारियों को नामित करने हेतु सदस्य-सचिव, बिहार विकास मिशन को प्राधिकृत किया गया।

अंत में सधन्यवाद बैठक समाप्त हुई।

ह0/-
(ब्रजेश मेहरोत्रा)
सदस्य सचिव

ह0/-
(अंजनी कुमार सिंह)
अध्यक्ष

ज्ञापक :- 256 पटना-15, 23 फरवरी, 2016

प्रतिलिपि :- मुख्यमंत्री के सचिव/मुख्य सचिव/विकास आयुक्त/पुलिस महानिदेशक, बिहार/सदस्य सचिव, बिहार विकास मिशन-सह-प्रधान सचिव, मंत्रिमंडल सचिवालय विभाग, बिहार, पटना/सभी प्रधान सचिव/सचिव/मिशन निदेशक/सभी मिशन उप निदेशक को सूचना एवं आवश्यक कार्यवाई हेतु प्रेषित।

9/2/16
(ब्रजेश मेहरोत्रा)
सदस्य सचिव